

[23rd March 1965]

திரு. முனு ஆதி : சென்னை உயர் நீதி மன்றத்திலே தமிழிலே வழக்காடுவதற்கும், தமிழிலே வழக்குகளை நடத்துவதற்கும் நடவடிக்கை எடுக்க அரசாங்கத்திற்கு எண்ணம் உண்டா ?

கனம் திரு. எம். பக்தவத்சலம் : இப்போது இந்தப் பிரச்சினை எழவில்லை.

திரு. ஜே. மாதா கவுடர் : இந்தக் குழுவில் அங்கம் வகிப்பவர்கள் யார் யார் என்று அறிய விரும்புகிறேன்.

கனம் திரு. எம். பக்தவத்சலம் : இதற்குத் தனிக் கேள்வி வேண்டும்.

திரு. செ. மாதவன் : அகில இந்தியாவிலும் ஒரே மாதிரியான சட்ட சொற்கள் இருக்கவேண்டுமென்ற கருத்தை இந்தக் குழுவினர் வற்புறுத்தி இந்தி சொற்களுக்கும் தமிழிலே சட்ட சொற்களைக் கையாளவேண்டுமென்று இந்த அரசாங்கத்தை வற்புறுத்தியதா ?

கனம் திரு. எம். பக்தவத்சலம் : அவ்வாறு ஒன்றும் இல்லை.

Evening Colleges

* 304 Q.—SRI M. KALYANASUNDARAM : } Will the Hon.
SRI V. SANKARAN : }

the Chief Minister be pleased to state—

(a) whether there is any proposal for the opening of Evening Colleges ; and

(b) if so, the details thereof?

THE HON. SRI M. BHAKTAVATSALAM : (a) Yes.

(b) It is proposed to start three Evening Colleges in 1965–66 in the following Government Colleges :—

(i) Government Arts College, Madras—Evening College for Men.

(ii) Queen Mary's College, Madras—Evening College for Women.

(iii) Government Arts College, Coimbatore—Evening College for Men.

திரு. வை. சங்கரன் : வேலையிலிருந்துகொண்டே படித்து பட்டம் வாங்கவேண்டுமென்று விரும்புகிற மக்கள் அனைவருக்கும் சென்னையில் மட்டும் அல்லாமல் ராஜ்யத்திலுள்ள எல்லா மாவட்டங்களிலும் மாலைநேரக் கல்லூரி ஆரம்பிப்பதற்கு அரசாங்கம் உடனடியாக நடவடிக்கை எடுக்குமா ?

கனம் திரு. எம். பக்தவத்சலம் : இந்த ஆண்டிலே மூன்று மாலை நேரக் கல்லூரி ஆரம்பிக்க அரசாங்கம் முடிவு செய்திருக்கிறது. இந்த அனுபவத்தைப் பார்த்து மாவட்டங்களில் விஸ்தரிப்பதைப்பற்றி யோசிக்கலாம்.

திரு. செ. மாதவன் : இந்த மாலை நேரக் கல்லூரிகளுக்கு எந்த ஆசிரியர்களைப் பயன் படுத்துவார்கள். இருக்கின்ற ஆசிரியர்களையே பயன் படுத்துவார்களா அல்லது புதிதாக ஆசிரியர்களை அமர்த்துவார்களா ?

23rd March 1965]

கனம் திரு. எம். பக்தவத்சலம் : இதைப்பற்றி இன்னும் முடிவு செய்யவில்லை.

திரு. வை. சங்கரன் : ஏற்கெனவே உள்ள கல்லூரிகளிலேயே மாலை நேரக் கல்லூரியை நடத்துவார்களா அல்லது தனியாக ஏற்பாடு செய்வார்களா என்று அறிய விரும்புகிறேன்.

கனம் திரு. எம். பக்தவத்சலம் : ஏற்கெனவே உள்ள கல்லூரிகளிலேயே தனியாக ஏற்பாடு செய்யப்படும். மாலை நேரக் கல்லூரி படிப்பு ஒரு ஆண்டு அதிகமாக இருக்கவேண்டும் என்பது. புகழகவகுப்பு என்றால் இரண்டு ஆண்டுகள். டிகிரி வகுப்பு என்றால் மூன்று ஆண்டிற்கு பதிலாக நான்கு ஆண்டுகள் படிக்கவேண்டும். ஒரு ஆண்டு அதிகமாக இருக்கவேண்டுமென்று பல்கலைக் கழகம் முடிவு செய்து அந்த வகையிலே அவை நடத்தப்படும்.

திருமதி ஏ. எஸ். பொன்னம்மாள் : சென்னைக்கு அடுத்தபடியாக உள்ள நகரம் மதுரை. ஆகையால் அங்கே ஸ்பெஷலாக இந்த ஆண்டிலேயே ஒரு மாலைநேரக் கல்லூரியை ஆரம்பிப்பதற்கு அரசாங்கத்திற்கு உத்தேசம் உண்டா?

கனம் திரு. எம். பக்தவத்சலம் : அப்படி உத்தேசம் ஒன்றும் இல்லை.

திரு. ஜே. மாதா கவுடர் : மாலை நேரக் கல்லூரிகளிலே எல்லாப் பாடங்களும் சொல்லிக்கொடுக்கப்படுமா?

கனம் திரு. எம். பக்தவத்சலம் : மாலை நேரக் கல்லூரியில் படிக்கின்ற மாணவ மாணவிகள் என்ன பாடங்களைப் படிக்கப்போகிறார்கள் என்பதைப் பொறுத்துத்தான் இருக்கிறது.

திரு. வை. சங்கரன் : இப்பொழுது கனம் முதலமைச்சர் அவர்கள் அளித்த பதிலில் இப்பொழுதுள்ள கல்லூரிகளில் சேர்த்துத்தான் மாலை நேரக் கல்லூரி ஆரம்பிக்கப்படும், தனியாக ஒன்றும் அமைக்காது என்று தெரிவித்தார்கள். இட வசதி கட்டடவசதி போதுமான அளவு இருந்தால் தனியாக மாலை நேரக் கல்லூரி ஆரம்பிக்கப்படுமா?

கனம் திரு. எம். பக்தவத்சலம் : மாலை நேரக் கல்லூரிக்கென்றே தனியாக கட்டடம் கட்டவேண்டிய அவசியம் இல்லை. இருக்கிற கட்டடத்திலேயே அமைப்பது என்பது அரசாங்கத்தின் யோசனை.

திரு. ம. கமலநாதன் : வேலையில் இருந்துக்கொண்டே மாலை நேரத்தில் கல்லூரியில் படிக்கும் மாணவர்கள் அவர்களுடைய படிப்பு முடியும்வரை வேறு இடங்களுக்கு மாற்றப்படமாட்டார்கள் என்று அரசாங்கம் உத்தரவாதம் அளிக்குமா?

கனம் திரு. எம். பக்தவத்சலம் : இது வேறு விஷயம். இதுபற்றி அரசாங்கம் ஒன்றும் சொல்வதற்கில்லை.

திரு. எ. கோ. பாலகிருஷ்ணன் : மாலை நேரக் கல்லூரியிலே சேருகிறவர்களுக்கு வயதிலே சலுகை அளிக்கப்படுமா என்று அறிய விரும்புகிறேன்.

கனம் திரு. எம். பக்தவத்சலம் : வயது வரம்பு இருக்கிறது.

திரு. வை. சங்கரன் : மாலை நேரக் கல்லூரியில் ஆசிரியர்களாக அமர்த்தப்படுகிறவர்கள் ஏற்கெனவே உள்ளவர்களை அமர்த்துவார்களா அல்லது தனியாக இதற்கென்று ஆசிரியர்கள் அமர்த்தப்படுவார்களா என்று அறிய விரும்புகிறேன்.

கனம் திரு. எம். பக்தவத்சலம் : தனியாக அமர்த்தப்படுவதென்பது சலபம் அல்ல. ஏற்கெனவே பணியாற்றுகின்ற ஆசிரியர்கள் இதற்கும் அமர்த்தப்படுவார்கள்.

[23rd March 1965]

திரு. டி. கார்ச்சா கவுடர் : மாலை நேரக் கல்லூரிகளில் போஸ்ட் கிராஜுவேட் படிப்பிற்கு ஏதாவது வகை செய்யப்பட்டிருக்கிறதா ?

கனம் திரு. எம். பக்தவத்சலம் : இன்னும் அதை அரசாங்கம் எடுத்துக்கொள்ளவில்லை.

Accommodation to school teachers

* 305 Q.—**SRI V. SANKARAN :** Will the Hon. the Chief Minister be pleased to state—

(a) whether there is any proposal to provide residential accommodation to all school teachers in the State; and

(b) if so, the details thereof?

THE HON. SRI M. BHAKTAVATSALAM : (a) & (b) There is a scheme in the Third Five-Year Plan for the construction of 750 quarters for Women Teachers in rural areas.

(அ) & (இ) கிராமப் பகுதிகளில் உள்ள ஆசிரியைகளுக்கு 750 புதுக் குடியிருப்புக்கள் கட்டித் தரும் ஒரு திட்டம் மூன்றாம் ஐந்தாண்டுத் திட்டத்தில் உள்ளது.

திரு. வை. சங்கரன் : இந்த 750 வீடுகளோடு நின்றுவிடுமா அல்லது கொள்கை அடிப்படையிலே எல்லா ஆசிரியர்களுக்கும் படிப்படியாக கட்ட வசதி அளிக்கவேண்டுமென்ற முறையிலே வீடுகள் கட்டிக் கொடுப்பதற்கு அரசாங்கம் நடவடிக்கை எடுக்குமா ?

கனம் திரு. எம். பக்தவத்சலம் : கொள்கை அடிப்படையிலே ஆசிரியர்களுக்கு வீடு வசதி செய்து கொடுக்கவேண்டும் என்பதுதான் அரசாங்கத்தின் நோக்கம். இதிலே பெண் ஆசிரியர்களுக்கு முதன்மையாக கவனம் செலுத்தப்பட்டு கட்டடத்தை கட்டிக் கொடுப்பது என்பது அரசாங்கத்தின் யோசனை. இதிலே முன்னோடி திட்டமாக மூன்றாவது ஐந்தாண்டுத் திட்டத்திலே கிராமத்திலுள்ள பெண் ஆசிரியர்களுக்கு 750 வீடுகள் கட்டவேண்டும் என்பதுதான் இப்போதுள்ள திட்டம்.

புலவர் கா. கோவிந்தன் : சென்னையிலுள்ள தனியார் பள்ளி நிர்வாகிகள் ஆசிரியர்களுக்கு குடியிருப்பு அலுவன்ஸ் கொடுத்துவந்தார்கள். ஆனால் அரசாங்கம் அவர்களுக்கு சம்பளம் கொடுக்கும் நிலை வந்த பிறகு அவர்களுக்கு குடியிருப்பு அலுவன்ஸ் கொடுக்கப்படவில்லை என்பது உண்மையா ?

கனம் திரு. எம். பக்தவத்சலம் : என்னிடம் தகவல் இல்லை. தனிக் கேள்வி வேண்டும்.

திரு. ம. கமலநாதன் : பெண் ஆசிரியர்களுக்கு ஆண்டு ஒன்றுக்கு ஒரு பள்ளிக்கூடம் கட்டப்பட்டு வருகிறது. பெண் ஆசிரியர்கள் சாதாரணமாக தனியாக இருப்பதில்லை. திருமணமான ஆசிரியைகள் அந்த வீட்டில் தம்பதிகளாக குடியிருப்பதற்கு ஏற்பாடு செய்யப்படுமா ?

கனம் திரு. எம். பக்தவத்சலம் : பெண் ஆசிரியர்களுக்கென்றுதான் வீடுகள் கட்டப்படுகின்றன. இதில் அவர்களுடைய சுற்றத்தாரோ உறவினரோ அவர்களுடன் குடியிருக்கலாம்.

திரு. செ. மாதவன் : பஞ்சாயத்து யூனியனிலுள்ள பள்ளி ஆசிரியர்களுக்கு பஞ்சாயத்து யூனியன் மூலமாக வீடுகள் கட்டித் தரும் திட்டத்தை அரசாங்கம் பரிசீலிக்குமா ?